

Date : 19/08/2025

राष्ट्रीय खबरो

6.30 PM

भारतीय विदेश सेवेच्या प्रशिक्षित अधिकार्यांनी आयज राष्ट्रपती द्रौपदी मुर्मू हांची भेट घेतली. देशाच्या राजनयिक यत्नांक देशांतर्गत गरजांकडेन आनी 2047 मेरेन विकसीत भारत जावपाचें ध्येया कडेन जोडपाक जाय अशे राष्ट्रपतींनी अधिकाऱ्यांक सांगलें. भारतीय विदेश सेवेंत प्रवेश मेळिल्ल्या खातीर राष्ट्रपतींनी अधिकाऱ्यांक परबीं दिवन शांतताय, अहिंसा आनी संवाद हीं देशाचीं मुल्यां मुखार व्हरपाचो उलो मारलो.

प्रधानमंत्री नरेंद्र मोदी हांणी विरोधी पक्ष सयत सगल्या राजकी पक्षांनी सी पी राधाकृष्णन हांका एनडीएचो उपराष्ट्रपतीपदाचो उमेदवार म्हूण एकमतान वेंचून काडपाचो उलो मारला. आयज नवी दिल्लींत राष्ट्रीय लोकशाय आघाडी म्हळ्यार एनडीए संसदीय पक्षाची बसका जाली. बसके उपरांत प्रसार माध्यमां कडेन उलयतना संसदीय वेव्हार मंत्री किरेन रिजिजू हांणी सांगलें(बयतेस२६ सेक)

मजगती काँग्रेसीचे अध्यक्ष मल्लिकार्जुन खर्गे हांणी आयज सर्वोच्च न्यायालयाचे आदले न्यायाधीश बी सुदर्शन रेड्डी हांकां उपराष्ट्रपतीपदाच्या वेंचणुकेखातीर INDIA ब्लॉकाचो उमेदवार म्हूण जाहीर केलो.

फुडाराच्या अंतरिक्ष मोहिमाखातीर भारतांत अंतरिक्षयात्र्यांचो व्हडलो पूल तयार करपाची गरज आसा अशे प्रधानमंत्री नरेंद्र मोदी हांणी group कॅप्पान शुभंशु शुक्ला वांगडा उलयताना सांगले. भारता मुखार आशिल्या भारतीय अंतरिक्ष केंद्र आनी गगनियान ह्या दोन मोहिमाखातीर शुक्लाचो अणभव खूब उपेगी पडालो हाचेर प्रधानमंत्रीन भर दिलो. 'Axiom-4

मोहिमेचे यश हे देशाखातीर अभिमानाची गजाल आसा अशे group कॅप्शन शुभंशु शुक्ला हाणे म्हळा .

केंद्रीय मंत्रीमंडळान राजस्थानांतल्या कोणत अदमासे 1हजार 507 कोटी रुपया खर्चन ग्रीनफील्ड विमानतळ उबारपाक मान्यताय दिल्या.तशेच ओडिशांत स लेन कॅपिटल रीजन एक्सेस कंट्रोल्ड रिंग रोड बांदपाकय मान्यताय दिल्या. हया भुवनेश्वर बायपासाक लागून माल येरादारीची कार्यक्षमताय वाडली, लॉजिस्टिक्स खर्च उणो जातलो आनी हया वाठारांत समाजीक-आर्थीक वाड जातली.नवी दिल्लींत पत्रकारां कडेन उलयतना म्हायती आनी प्रसारण मंत्री अश्विनी वैष्णव हांणी सांगलें(बयतेस सेक) मजगती खण आनी खनिजां (उदरगत आनी नियमन) दुरुस्ती विधेयक, 2025 चर्चा आनी मान्यताये खातीर राज्यसभेत सादर केले

संसदेचीं दोनूय सभाघरांचे कामकाज आयज दिसा खातीर स्थगीत केले .वेगवेगळ्या प्रस्नांचेर विरोधी पक्षांनी केल्ल्या बोवाळाक लागून लोकसभेचे कामकाज पयली सांजे 4 मेरेन स्थगीत केल्ले.तशेच बिहारांतल्या मतदार वळेरेची खाशेली सघन पुनरीक्षणा सयत वेगवेगळ्या प्रस्नांचेर विरोधी वांगड्यांनी बोवाळ केल्ल्या कारणांन राज्यसभेचे कामकाज दनपारां 2 मेरेन स्थगीत केल्ले

विदेश वेव्हार मंत्री डॉ. एस. जयशंकर आयजसावन तीन दिवसांच्या रशिया भोंवडेर वतले. फाल्यां मॉस्कोंत जावपी भारत-रशिया आंतरराष्ट्रीय वेपार, अर्थीक, वैज्ञानिक, तंत्रीक आनी सांस्कृतीक सहकार आयोगाच्या 26व्या अधिवेशनांत ते वांटेकर जातले. दोनूय फुडारी द्विपक्षीय संबंदांचो नियाळ घेतले आनी प्रादेशिक आनी संवसारीक प्रस्नांचेर विचारांचो आदान-प्रदान करतले अशें मंत्रालयान सांगलें.

राष्ट्रीय सुरक्षा सल्लागार अजीत डोवाल आनी चीनाचे परराश्ट्र मंत्री वांग यी हांणी आयज नवी दिल्लींत भारत-चीन शिम प्रस्नाचेर प्रतिनिधीं पावंद्यावेल्या उलोवणेची 24वी फेरी

जाली. फाळल्या णव म्हयन्यांत शिमेचेर शांतताय आसा आनी परिस्थिती सुदारल्या अशें डोवाल हांणी सांगलें. (बयतेस सेक)

केंद्रीय कृशी आनी शेतकार कल्याण मंत्री शिवराज सिंग चौहान हांणी अंदूं 3 ऑक्टोबराक विकासित कृशी संकल्प अभियान सुरू करतले अशें जाहीर केलां. (बयतेस२२ सेक) शास्त्रीय शेती पद्दती आपणावप आनी णिकावू शेती उदरगतीक चालना दिवपाचेर सरकार लक्ष केंद्रीत करता अशें तांणी मुखार सांगलें.

भारतिय हवामान खात्यान आयज कर्नाटक, गुजरात, मध्यमहाराष्ट्र, कोंकण आनी गोंयात चड उणांगराच्या पावसाखातीर रेड अलर्ट जारी केला. तशेच फुडल्या 7 दिसांत कोंकण, गोंयासयत देशातल्या चदश्या

राज्यांनी घोग्यानी पावस पदपाचो अदमास हवामान खात्यान उक्तायला .

कझाकस्तानांतल्या शिमकेंटांत जाल्ल्या, सोळाव्या आशियाई शूटिंग चॅम्पियनशिपांत, दोन फावणीं ऑलिंपियन पदक विजेती मनु भाकर हिणे 10 मीटर एअर पिस्तूल सर्तींत कांश्या पदक जिखलां.

इतल्यान ह्या राष्ट्रीय खबरो सोपल्या. आमचे मुखावेले राष्ट्रीय खबरापत्र तुमका आयकुक मेळाले फाल्या सकाळी आठ जावण चाळीस मिंन्याचेर